

मुख्य समाचार:-

- भारतीय वायु सेना के दिग्गज लड़ाकू विमान मिग-21 को आज अंतिम विदाई दी गई। रक्षा मंत्री राजनाथ सिंह ने कहा कि ऐसे कई अवसर आए हैं जब मिग-21 ने अपनी निर्णायक क्षमता साबित की है।
- उदयपुर सिटी-चंडीगढ़ एक्सप्रेस रेल सेवा शुरू हुई। चंडीगढ़ के प्रशासक, गुलाब चंद कटारिया ने रेलवे स्टेशन पर नई रेलगाड़ी का स्वागत किया।
- लोक सभा अध्यक्ष ओम बिड़ला ने चंडीगढ़ में विधान सभा और हरियाणा सरकार के अधिकारियों के लिए प्रशिक्षण कार्यक्रम का उद्घाटन किया। श्री बिड़ला ने हरियाणा में लोकतान्त्रिक मूल्यों को दिए जा रहे महत्व की प्रशंसा की।
- जीएसटी सुधारों के कारण वाहनों की बिक्री बढ़ी।

\*\*\*\*\*

भारतीय वायु सेना के दिग्गज लड़ाकू विमान के रूप में छह दशकों की सेवा के बाद, मिग-21 को आज अंतिम विदाई दी गई। चंडीगढ़ एयरबेस पर आयोजित विदाई समारोह में रक्षा मंत्री राजनाथ सिंह, चीफ ऑफ डिफेंस स्टाफ जनरल अनिल चौहान, वायुसेना प्रमुख एयर मार्शल एपी सिंह समेत अन्य गणमान्य मौजूद रहे।

मिग-21 की विदाई आज एक औपचारिक फ्लाइंपास्ट के साथ हुई। सबसे पहले वायुसेना की आकाश गंगा टीम के पैराट्रूपर्स ने लगभग 8000 फीट की ऊंचाई से जमीन पर छलांग लगाकर मिग-21 को सलामी दी। इसके बाद मिग-21 ने दो संरचनाओं में अर्थात् बादल के आकार में उड़ान भरी। जगुआर एवं मिग-21 विमानों द्वारा आसमान में युद्ध के दृश्य दिखाए गए।

अपनी आखिरी गर्जना के साथ ही मिग -21 भारत की वायु शक्ति के इतिहास का एक अध्याय बन गए। इस अवसर पर रक्षा मंत्री राजनाथ सिंह ने कहा -

रक्षा मंत्री ने कहा कि ऐसे कई अवसर आए हैं जब मिग-21 ने अपनी निर्णायक क्षमता साबित की है। मिग-21 की उपलब्धियों का जिक्र करते हुए रक्षा मंत्री ने कहा -

1960 के दशक में इस विमान को पहली बार चंडीगढ़ में भारतीय वायुसेना के लड़ाकू बेड़े में शामिल किया गया था। उस समय विंग कमांडर दिलबाग सिंह ने 1963 में चंडीगढ़ में पहली मिग-21 स्क्वाड्रन का नेतृत्व किया था। बाद में दिलबाग सिंह भारतीय वायु सेना के प्रमुख बने।

\*\*\*\*\*

उदयपुर सिटी-चंडीगढ़ एक्सप्रेस रेल सेवा शुरू हो गई है। पंजाब के राज्यपाल और चंडीगढ़ के प्रशासक, गुलाब चंद कटारिया ने आज सुबह रेलगाड़ी के चंडीगढ़ रेलवे स्टेशन पहुँचने पर यात्रियों का स्वागत किया।

इस दौरान राज्यपाल के साथ चंडीगढ़ की महापौर श्रीमती हरप्रीत कौर बबला, अंबाला मंडल के मंडल रेल प्रबंधक विनायक भाटिया और अन्य वरिष्ठ रेलवे अधिकारी मौजूद रहे। रेलगाड़ी उदयपुर सिटी से चंडीगढ़ के लिए बुधवार और शनिवार शाम 4 बज कर 5 मिनट पर प्रस्थान करेगी और अगले दिन सुबह 9 बज कर 50 मिनट पर चंडीगढ़ पहुँचेगी। यह गाड़ी चंडीगढ़ से उदयपुर के लिए गुरुवार और रविवार सुबह 11 बज कर 20 मिनट पर रवाना होगी और अगले दिन सुबह 5 बज कर 25 मिनट पर उदयपुर पहुँचेगी। गाड़ी में कुल 22 काबज हैं।

इससे पहले अम्बाला छावनी रेलवे स्टेशन पर भी रेलगाड़ी में सवार यात्रियों का स्वागत किया गया, जहाँ अम्बाला मंडल के अपर मंडल रेल प्रबंधक डी.एस. मीणा एवं अन्य अधिकारी मौजूद रहे।

\*\*\*\*\*

लक्ष सभा अध्यक्ष ओम बिड़ला ने आज चंडीगढ़ में विधान सभा और हरियाणा सरकार के अधिकारियों के लिए विधायी प्रारूपण पर दो दिवसीय प्रशिक्षण कार्यक्रम का उद्घाटन किया। इस कार्यक्रम का आयोजन हरियाणा विधान सभा द्वारा लक्षसभा के संविधान एवं संसदीय अध्ययन संस्थान के सहयोग से किया गया है। इस अवसर पर हरियाणा विधानसभा के अध्यक्ष हरविंदर कल्याण, मुख्यमंत्री नायब सिंह सैनी, विधानसभा उपाध्यक्ष डॉ. कृष्ण लाल मिड़्डा व अन्य गणमान्य लोग मौजूद रहे।

उद्घाटन सत्र को संबोधित करते हुए लक्षसभा अध्यक्ष ओम बिड़ला ने हरियाणा में विधायिका और सरकार द्वारा लक्षतान्त्रिक मूल्यों को महत्व देने की प्रशंसा की।

कार्यक्रम को संबोधित करते हुए हरियाणा विधानसभा अध्यक्ष हरविंदर कल्याण ने कहा -

कार्यक्रम को मुख्यमंत्री नायब सिंह सैनी ने भी संबोधित किया। उन्होंने कहा -

प्रशिक्षण कार्यक्रम में आज तकनीकी सत्र आयोजित किए गए। भारतीय विधि आयोग के सदस्य प्रो. डी.पी. वर्मा ने प्रशिक्षुओं को विधायी प्रारूपण के मूल नियम और तकनीकों व विधायी भाषा बारे बताया।

\*\*\*\*\*

जीएसटी सुधारों के कारण इन नवरात्रि में हरियाणा सहित देश भर में वाहनों की जम कर खरीदारी हो रही है। व्यापारियों को उम्मीद है कि दिवाली तक बिक्री के सारे रिकॉर्ड टूट जाएंगे। जींद के एक वाहन विक्रेता सुरेश पवार ने आकाशवाणी समाचार को बताया -

\*\*\*\*\*